

2024-04-23

Hrs 08.30

HL-Opening

- 1 لوک سبھا انتخابات کے دوسرے مرحلے کے لیے چناؤ مہم تیز ہوگئی ہے۔ مختلف سیاسی پارٹیوں کے رہنما کئی کئی ریلیاں کر رہے ہیں۔
 - 2 صدر جمہوریہ دروپدی مرموم آج سے اتراکھنڈ کے دو روزہ دورے پر رہیں گی۔
 - 3 کل رات تانیوان میں ایک کے بعد ایک کئی زلزلے آئے جن میں سب سے طاقتور زلزلہ چھ اعشاریہ ایک شدت کا تھا۔
 - 4 بھارتی موسمیات محکمے نے آئندہ چار دنوں کے دوران مشرقی بھارت میں شدید گرمی جاری رہنے کی پیشگوئی کی ہے۔
 - 5 اور کھیلوں میں:
- بھارت کی Tulika Maan بانگ کانگ میں ایشیائی جوڈو چیمپن شپ کے سیمی فائنل میں پہنچ گئی ہیں۔

اب خبریں تفصیل سے۔

Overall Campaign

لوک سبھا انتخابات کے دوسرے مرحلے کے لیے چناؤ مہم میں تیزی آگئی ہے۔ اس مرحلے کے لیے انتخابی مہم کل ختم ہوجائے گی۔ مختلف سیاسی پارٹیوں کے رہنما ووٹروں کو اپنے حق میں راغب کرنے کے لیے پورے ملک میں کئی کئی ریلیاں کر رہے ہیں۔ اس مرحلے کے تحت 13 ریاستوں اور مرکز کے زیر انتظام علاقوں کی 89 سیٹوں پر ووٹ ڈالے جائیں گے۔

راجستھان میں اس مرحلے کے تحت لوک سبھا کی 13 سیٹوں پر پولنگ ہوگی۔ BJP، کانگریس اور آزاد امیدوار چناؤ مہم کے لیے پورا زور لگا رہے ہیں۔

وزیراعظم اور BJP کے سرکردہ لیڈر نریندر مودی آج ٹونک سوائے مادھو پور لوک سبھا حلقے کے Uniara میں ایک عوامی میٹنگ سے خطاب کریں گے۔ BJP نے اس کے لیے بڑے پیمانے پر تیاریاں کی ہیں۔

ہمارے نامہ نگار نے خبر دی ہے کہ BJP اور کانگریس کے کئی دیگر رہنما اپنی پارٹی کے امیدواروں کے لیے چناؤ مہم میں حصہ لے رہے ہیں۔

PM Viist Chhattisgarh

وزیر اعظم اور **BJP** کے سرکردہ رہنما نریندر مودی آج سے چھتیس گڑھ کے دو روزہ دورے پر رہیں گے۔ اپنے دورے کے دوران جناب مودی چھتیس گڑھ میں مختلف لوک سبھا حلقوں میں تین عوامی میٹنگوں سے خطاب کریں گے۔

آج وہ **Janjgir-Champa** لوک سبھا حلقے کے **Sakti** اور مہاسمند لوک سبھا حلقے کے **Dhamtari** میں چناؤ ریلیوں سے خطاب کریں گے۔ کل جناب مودی **Surguja** لوک سبھا حلقے کے امبکا پور میں ایک عوامی میٹنگ کریں گے۔X

Rev. Amit Shah Akola Rally

تائیوان کے مشرقی حصوں میں کل رات ایک بعد ایک زلزلے کے جھٹکے محسوس کئے گئے۔ زلزلے سے متعلق قومی سینٹر **NCS** کے مطابق ریختر پیمانہ پر زلزلے کی شدت چھ اعشاریہ ایک درج کی گئی۔ زلزلے کا مرکز **10** اعشاریہ سات کلو میٹر کی گہرائی میں **Hualien** شہر سے **28** کلو میٹر دور جنوب میں واقع تھا۔ **Hualien** کے نزدیک آدھے درجن سے زیادہ زلزلے کی شدت چار اعشاریہ پانچ سے چھ تک محسوس کی گئی۔ زلزلے سے کسی جانی یا مالی نقصان کی ابھی فوری طور پر کوئی اطلاع نہیں ہے۔

اس سے پہلے اس ماہ میں جزیرے میں سات اعشاریہ چار کی شدت کا زلزلہ محسوس کیا گیا تھا، جس کی وجہ سے **13** افراد ہلاک اور ایک ہزار سے زیادہ لوگ زخمی ہوئے تھے۔ تائیوان میں گزشتہ **25** سال میں یہ سب سے طاقتور زلزلہ تھا۔ اس کے بعد زلزلے کے سینکڑوں جھٹکے محسوس کئے گئے۔X

Kerala Election Campaign

کیرالہ میں جمعے کے روز ہونے والے چناؤ کیلئے تیاریاں پورے زور سے جاری ہیں۔ ایسے میں سبھی بڑی سیاسی پارٹیاں، قومی رہنماؤں کی موجودگی میں اپنی انتخابی مہم میں سرگرم ہیں۔ **BJP** کے سینئر لیڈر ریٹائر جنرل وی کے سنگھ نے گل **Aluva** میں **NDA** کیلئے انتخابی مہم میں حصہ لیا، جبکہ مزید رہنما کیرالہ میں موجود ہیں جہاں وہ انتخابی مہم کے حتمی مرحلے میں حصہ لے رہے ہیں۔

کانگریس صدر ملکارجن کھڑگے آج **Chengannur** اور **Wayanad** میں **UDF** کیلئے انتخابی مہم میں شرکت کریں گے۔ کانگریس رہنما سچن پائلٹ آج ترواننت پورم میں مختلف انتخابی پروگراموں میں شرکت کریں گے۔

وزیر اعلیٰ **Pinarayi Vijayan** بھی آج **Kannur** میں انتخابی پروگرام میں شرکت کریں گے۔

CPI کے رہنما پرکاش **Karat** اور برندا **Karat** نے بھی گل **LDF** کیلئے انتخابی مہم میں شرکت کی۔ انتخابی مہم گل ختم ہو جائے گی۔X

Kerala Constituency Profile

کیرالہ میں، **Attingal** لوک سبھا حلقہ ریاست میں اُن 20 حلقوں میں سے ایک ہے جہاں 26 اپریل کو ریاست میں سبھی دیگر حلقوں کے ساتھ دوسرے مرحلے کے تحت ووٹ ڈالے جائیں گے۔ ووٹنگ کیلئے محض دو دن باقی بچے ہیں۔ لہذا **Attingal** میں انتخابی مہم زوروشور سے جاری ہے۔ 3 بڑی سیاسی پارٹیاں، **BJP** کی قیادت میں **NDA**، کانگریس کی قیادت میں **UDF** اور **CPIM** کی قیادت میں لیفٹ ڈیموکریٹک فرنٹ، اپنی اپنی انتخابی مہم میں تیزی لانے کیلئے بھرپور کوششیں کر رہی ہیں۔

پیش ہے ایک رپورٹ

V/C- Mayusha

کیرالہ میں، ترواننت پورم ضلعے کا **Attingal** لوک سبھا حلقہ ریاست میں ایسا حلقہ ہے جہاں سخت مقابلہ ہونے کا امکان ہے۔ اس لوک سبھا سیٹ کیلئے 7 امیدوار میدان میں ہیں۔ اصل مقابلہ **NDA** کے امیدوار اور مرکزی وزیر وی **Muraleedharan**، **UDF** امیدوار اور موجودہ ایم پی **Adoor Parkash** اور **LDF** کے **V Joy** کے درمیان ہے، جو **Varkala** اسمبلی حلقے سے ایم ایل اے ہیں۔ **Attingal** میں چناؤ کیلئے تیاریاں حتمی مرحلے میں ہیں۔

Telangana Nominations

تلنگانہ میں کل پرچہ نامزدگی داخل کرنے کے چوتھے دن کُل 144 امیدواروں نے 169 کاغذات نامزدگی داخل کیے۔ اس کے ساتھ ہی اب تک ریاست میں کُل 209 امیدواروں کی جانب سے 325 پرچہ نامزدگی داخل کیے جا چکے ہیں۔ کُل جن امیدواروں نے اپنے کاغذات نامزدگی داخل کیے ہیں اُن میں **BJP** کے **Konda** وشویشور ریڈی، **BB Patil**، سیتارام نائک، اور کانگریس کے **Athram Suguna** شامل ہیں۔

Chevella حلقے سے پرچہ نامزدگی داخل کرتے وقت **BJP** کے اعلیٰ رہنما اور مرکزی وزیر پیوش گوئل وشویشور ریڈی کے ہمراہ تھے۔

BJP کے سینئر رہنما اور مرکزی وزیر کرن ریجیجو نے محض محبوب آباد اور **Nalgonda** میں روڈ شو میں حصہ لیا۔ وزیر اعلیٰ اور ریاستی کانگریس کے صدر **A Revanth Reddy** نے عادل آباد سے پارٹی کے امیدوار کے حق میں ایک ریلی سے خطاب کیا۔ تلنگانہ میں اگلے مہینے کی 13 تاریخ کو ووٹ ڈالے جائیں گے۔ X

MP Nominations

لوک سبھا انتخابات کے تیسرے مرحلے کے تحت مدھیہ پردیش میں 127 امیدوار چناؤ میدان میں رہ گئے ہیں۔ کل کاغذات نامزدگی واپس لانے کے آخری دن 14 امیدواروں نے اپنے نام واپس لیے۔ اس دوران اب تک چوتھے مرحلے کے لیے 28 امیدواروں کی جانب سے پرچہ نامزدگی داخل کیے گئے ہیں۔ وہیں ریاست میں مختلف پارٹیوں کے سرکردہ رہنما انتخابی مہم کر رہے ہیں۔

V/C: Sanjeev Sharma

BJP کے قومی صدر جگت پرکاش نڈا آج مدھیہ پردیش کے ٹیکم گڑھ، ریوا اور ستنا ضلعوں کا دورہ کریں گے۔ وہ عوامی میٹنگوں اور مقامی سطح پر ہونے والے پروگراموں میں شرکت کریں گے۔ BJP کے سرکردہ رہنما اور وزیراعظم نریندر مودی کل مدھیہ پردیش میں انتخابی مہم کریں گے۔

دوسری جانب کانگریس کے ریاستی صدر جیتو پٹواری، سابق مرکزی وزیر ارون یادو اور راجیہ سبھا کے رکن پارلیمنٹ ویک تنکھارaisen اور نرمدا پورم اضلاع میں کانگریس امیدواروں کے حق میں عوامی میٹنگوں سے خطاب کریں گے۔

مدھیہ پردیش میں لوک سبھا انتخابات کے دوسرے مرحلے کے تحت 26 اپریل کو ووٹ ڈالے جائیں گے، جس میں ایک کروڑ 11 گیارہ لاکھ 62 ہزار سے زیادہ ووٹر اپنے حق رائے کا استعمال کریں گے۔X

LS Fourth Phase

لوک سبھا چناؤ کے چوتھے مرحلے کیلئے نامزدگی پرچے داخل کرنے کا عمل اس ماہ کی 25 تاریخ کو ختم ہو جائے گا، جبکہ نامزدگی پرچوں کی اگلے دن جانچ پڑتال کی جائے گی اور امیدواروں کو اس ماہ کی 29 تاریخ تک اپنے نام واپس لینے کی اجازت ہوگی۔ 10 ریاستوں اور مرکز کے زیر انتظام علاقوں میں اس مرحلے میں لوک سبھا کی کل 96 سیٹوں کیلئے اگلے مہینے کی 13 تاریخ کو ووٹ ڈالے جائیں گے۔ ان میں اترپردیش، مدھیہ پردیش، مہاراشٹر، بہار، جھارکھنڈ، اوڈیشہ، مغربی بنگال، آندھراپردیش، تلنگانہ اور جموں و کشمیر شامل ہیں۔X

Gujarat Poll

گجرات میں، لوک سبھا چناؤ کیلئے کل 266 امیدوار انتخابی میدان میں ہیں جبکہ ریاست میں 5 اسمبلی سیٹوں پر ضمنی چناؤ کیلئے 24 امیدوار چناؤ لڑیں گے۔

پیش ہے ایک رپورٹ

V/C- Aparna Khunt

کاغذات نامزدگی واپس لینے کے آخری دن کل گجرات میں انتخابی تصویر پوری طرح واضح ہو گئی ہے۔ الیکشن سے پہلے بھارتیہ جنتا پارٹی نے سورت لوک سبھا سیٹ بلا مقابلہ جیت لی ہے۔ سورت سیٹ سے کانگریس امیدوار کے کاغذات نامزدگی مسترد کئے جانے اور سبھی دیگر حریف امیدواروں کی طرف سے نامزدگیاں واپس لینے کے بعد BJP کے امیدوار مکیش Dalal کو کامیاب قرار دیا گیا۔ اب ریاست میں باقی 25 سیٹوں پر لوک سبھا انتخابات کیلئے کل 266 امیدوار میدان میں ہیں۔ زیادہ سے زیادہ 18 امیدوار احمدآباد ایسٹ حلقے سے چناؤ لڑیں گے جبکہ Bardoli لوک سبھا سیٹ سے کم سے کم 3 امیدوار انتخابی میدان میں ہیں۔ اہم حلقوں میں 14 امیدوار گاندھی نگر، Navsari سریندر نگر، جام نگر اور ساہراکانٹھا سے چناؤ لڑیں گے۔

Rev. Assam Third Phase

آسام میں تیسرے مرحلے کے انتخابات میں کل 47 امیدوار چناؤ لڑیں گے۔ اس مرحلے میں 4 سیٹوں کا احاطہ کیا جائے گا۔ آج 5 امیدواروں نے اپنے کاغذات نامزدگی واپس لے لیے ہیں۔ کاغذات نامزدگی واپس لینے کے بعد کوکراجہار میں 12، بارپیٹا میں 14، ڈھبری میں 13 اور گواہاٹی سے 8 امیدوار انتخابی میدان میں ہیں۔
ایک رپورٹ:

V/C- Manas Pratim Sarma

NDA اور کانگریس نے سبھی چار سیٹوں پر امیدواروں کو میدان میں اتارا ہے۔ BJP اور کانگریس باوقار گواہاٹی سیٹ پر خواتین امیدواروں کو ٹکٹ دیئے ہیں۔ BJP کی اتحادی آسام گن پریشد نے Barpeta اور ڈھبری سیٹ سے جبکہ Uppl نے کوکراجہار سیٹ پر امیدواروں کو میدان میں اتارا ہے۔

یہ خبرنامہ آکاشوانی سے نشر کیا جا رہا ہے۔

President Uttarakhand Visit

صدر جمہوریہ درویدی مرمو اتراکھنڈ کا دو روزہ دورہ کریں گی، جو آج سے شروع ہو رہا ہے۔ صدر جمہوریہ باوقار آل انڈیا انسٹی ٹیوٹ آف میڈیکل سائنسز AIIMS رشی کیش میں جلسہ تقسیم اسناد کی تقریب میں مہمان خصوصی کی حیثیت سے شریک ہوں گی۔ سفر کے دوران ان کا رشی کیش کے پرمارتھ آشرم کے نمائندوں سے ملنے اور شام میں گنگا آرتی میں شریک ہونے کا بھی پروگرام ہے۔ صدر جمہوریہ کل دہرہ دون میں FRI کے مقام پر انڈین فاریسٹ سروس کے تربیت کاروں کے جلسہ تقسیم اسناد کی تقریب میں مہمان خصوصی ہوں گی۔ X

IMD Weather

بھارت کے محکمہ موسمیات IMD نے پیشگوئی کی ہے کہ اگلے چار دن کے دوران، مشرقی بھارت میں ٹو چلنے اور بدھ کے روز سے خطے کے مزید حصوں میں اس میں اضافہ ہونے کا امکان ہے۔ مغربی بنگال کے ترانی والے علاقوں کے دور دراز حصوں میں شدید گرمی کے حالات رہنے کا امکان ہے۔

محکمہ موسمیات نے اندرونی کرناٹک، اوڈیشہ، مشرقی اترپردیش، مغربی اترپردیش، بہار اور جہارکھنڈ کے دور دراز کے علاقوں میں بھی گرمی کے حالات رہنے کی پیشگوئی کی ہے۔

اوڈیشہ، **Rayalaseema**، مغربی بنگال کے ترائی والے علاقے، جھارکھنڈ، **Vidharbh**، چھتیس گڑھ، جنوب مغربی مدھیہ پردیش، تلنگانہ اور ساحلی آندھراپردیش کے بیشتر حصوں میں زیادہ سے زیادہ درجہ حرارت 42 سے 45 ڈگری سیلسیس رہا۔

دوسری جانب محکمہ موسمیات کے دفتر نے کل تک کیلئے شمال مشرقی بھارت میں شدید بارش کی پیشگوئی کی ہے جبکہ اروناچل پردیش، آسام، مگھالیہ، ناگالینڈ، منی پور، میزورم اور تریپورہ میں ہلکی سے اوسط بارش کا امکان ہے۔X

Taiwan Earthquake

تائیوان کے مشرقی حصوں میں کل رات ایک بعد ایک زلزلے کے جھٹکے محسوس کئے گئے۔ زلزلے سے متعلق قومی سینٹر **NCS** کے مطابق ریختر پیمانہ پر زلزلے کی شدت چھ اعشاریہ ایک درج کی گئی۔ زلزلے کا مرکز **10** اعشاریہ سات کلو میٹر کی گہرائی میں **Hualien** شہر سے **28** کلو میٹر دور جنوب میں واقع تھا۔ **Hualien** کے نزدیک آدھے درجن سے زیادہ زلزلے کی شدت چار اعشاریہ پانچ سے چھ تک محسوس کی گئی۔ زلزلے سے کسی جانی یا مالی نقصان کی ابھی فوری طور پر کوئی اطلاع نہیں ہے۔

اس سے پہلے اس ماہ میں جزیرے میں سات اعشاریہ چار کی شدت کا زلزلہ محسوس کیا گیا تھا، جس کی وجہ سے **13** افراد ہلاک اور ایک ہزار سے زیادہ لوگ زخمی ہوئے تھے۔ تائیوان میں گزشتہ **25** سال میں یہ سب سے طاقتور زلزلہ تھا۔ اس کے بعد زلزلے کے سینکڑوں جھٹکے محسوس کئے گئے۔X

China Uyghurs Detantion

چینی حکام نے **2017** سے **2023** کے درمیان **5** سال کی مدت میں **10** لاکھ سے زیادہ ایغور اور دیگر اقلیتی گروپوں کے ارکان کو جبراً حراست میں رکھا ہوا ہے۔ اس بات کا انکشاف امریکہ کی طرف سے جاری کردہ ایک رپورٹ میں کیا گیا ہے۔ امریکہ کی طرف سے جاری کردہ انسانی حقوق کے ضابطہ عمل سے متعلق **2023** کی کنٹری رپورٹس میں کہا گیا ہے کہ **Xinjiang** میں ایغور اور دیگر نسلی اور مذہبی اقلیتی گروپوں کے ممبروں کے خلاف چین میں اس سال کے دوران انسانیت کے خلاف جرائم کا ارتکاب کیا گیا۔X

Asian Judo Championships

جوڈو میں، بھارت کی **Tulika Maan** ہانگ کانگ میں ایشیائی جوڈو چیمپئن شپ **2024** کے سیمی فائنل میں پہنچ گئی ہیں۔ کل کوارٹر فائنل مقابلے میں خواتین کے **78** کلوگرام زمرے میں بھارت کی کھلاڑی نے جنوبی کوریا کی اعلیٰ درجے کی کھلاڑی اور موجودہ ایشیائی چیمپئن **Kim Hayun** کو برا دیا تھا۔x

IPL

IPL کرکٹ میں کل رات جے پور کے سوائے مان سنگھ اسٹیڈیم میں راجستھان رائلز نے ممبئی انڈینس کو 9 وکٹ سے ہرا دیا۔ راجستھان رائلز کو 180 رن کا جیت کا نشانہ ملا تھا جو اس نے 18 اوور 4 گیندوں میں محض ایک وکٹ کھو کر حاصل کر لیا۔ سلامی بلے باز یشسوی جیسوال نے 60 گیندوں میں 104 رن بنائے اور وہ ناٹ آؤٹ رہے۔ IPL میں یہ ان کی دوسری سینچری تھی۔

اس سے قبل پہلے بلے بازی کرتے ہوئے ممبئی انڈینس نے مقررہ 20 اوورس میں 9 وکٹ کے نقصان پر 179 رن بنائے تھے۔ راجستھان کے لیے سندھپ شرما نے پانچ وکٹ لیے اور انہیں میچ کا بہترین کھلاڑی قرار دیا گیا۔ راجستھان کے اسپن گیند بازی یزویندر چہل نے تاریخ ساز کارنامہ انجام دیا۔ وہ IPL میں 200 وکٹ لینے والے اب تک کے پہلے گیند باز بن گئے ہیں۔ آج چنئی کے MA چدمبرم اسٹیڈیم میں چنئی سپر کنگس کا مقابلہ لکھنؤ سپر جائنٹس سے ہوگا۔ یہ میچ ساڑھے سات بجے سے کھیلا جائے گا۔ X

India Usaid Collaboration

بین الاقوامی ترقی کیلئے امریکی ایجنسی کی منتظم Samantha Power نے گل اعلان کیا ہے کہ بھارت اور امریکہ میں تعلیمی ادارے مل کر کام کر رہے ہیں تاکہ بنیادی ڈھانچے کی لچک پر توجہ دیتے ہوئے ایک نصاب تیار کیا جاسکے۔ وہ واشنگٹن میں آفات کے لچک کے بنیادی ڈھانچے کے اتحاد کی گورننگ کونسل کی میٹنگ سے خطاب کر رہی تھیں۔ میٹنگ کے دوران انہوں نے کہا کہ وہ Virginia Tech اور انڈین انسٹی آف ٹیکنالوجی IIT جیسی یونیورسٹیوں کے ساتھ کام کر رہی ہیں تاکہ سر ٹیفکیٹ کورسز کی پیشکش کی جاسکے اور بنیادی ڈھانچے کے بندوبست کیلئے وقف کی گئی تحقیق میں تعاون کیا جاسکے۔ X

J&K Soldiers Brother Killed

جموں و کشمیر میں ایک شخص جو فوجی اہلکار کا بھائی تھا، اُس وقت ہلاک ہو گیا جب کل رات راجوری ضلع کے شاہدرہ شریف علاقے میں اسکی رہائش گاہ پر بندوق برداروں نے فائرنگ کردی جن کے بارے میں شبہ ہے کہ وہ دہشت گرد تھے۔

آکاشوانی جموں کے نامہ نگار نے خبر دی ہے کہ بندوق برداروں نے Kunda گاؤں میں ایک فوجی اہلکار کی رہائش گاہ پر فائرنگ کردی جس میں اس کا بھائی شدید طور پر زخمی ہو گیا۔ اسے فوراً نزدیک کے ایک اسپتال میں بھرتی کیا گیا جہاں ڈاکٹروں نے اسے مردہ قرار دے دیا۔

اس دوران پولیس اور فوج کی ایک مشترکہ ٹیم نے حملہ آوروں کو پکڑنے کے لیے علاقے میں محاصرے اور تلاش کی کارروائی شروع کردی ہے، تفصیلات کا انتظار ہے۔ X

Prez Padma Awards

صدر جمہوریہ درویدی مرمو نے کل نئی دلی میں راشٹریتی بھون میں شہری اعزازات تفویض کئے جانے کی ایک تقریب کے دوران، کئی سرکردہ شخصیات کو پدم ایوارڈس عطا کئے۔ انہیں ان کی غیر معمولی اور نمایاں خدمات کیلئے ان ایوارڈس سے نوازا گیا۔

صدر جمہوریہ مرمو نے سال 2024 کے لیے 8 پدم بھوشن اور 55 پدم شری ایوارڈس عطا کیے۔ عوامی امور کے شعبے میں سابق نائب صدر جمہوریہ ایم وینکیا نائیڈو کو اور آرٹ کے شعبے میں بھارت ناٹیم ڈانسر ڈاکٹر پدما سُبرامنیئم کو اور سماجی کاموں کے شعبے میں ہندیشور پاٹھک کو بعد از مرگ ”پدم وبھوشن“ سے نوازا۔

پدم ایوارڈس حاصل کرنے والی شخصیات آج صبح قومی جنگی یادگار پر خراج عقیدت پیش کریں گی۔ یہ لوگ راشٹریتی بھون اور پردھان منتری سنگھرالیے کا بھی دورہ کریں گے۔

یہ تھیں خبریں

PRESS COMMENTS

اب اخبارات کے آئینہ کے ساتھ ہیں: ارجمند علی خان

شکریہ - شبانہ

راجدھانی دلی سے شائع ہونے والے آج کے بیشتر اردو اخبارات نے الگ الگ خبروں کو شہ سرخیوں میں جگہ دی ہے۔ راشٹریہ سہارا اور پرتاپ سمیت کئی اخباروں نے صدر جمہوریہ کے ہاتھوں 67 شخصیات کو پدم ایوارڈس سے نوازے جانے کی خبر کو خصوصیت کے ساتھ پیش کیا ہے۔

روزنامہ ملاپ، انقلاب، ہندوستان ایکسپریس سمیت کئی اخباروں نے وزیر دفاع راجناتھ سنگھ کے سیاچن دورے سے متعلق خبروں کو شہ سرخی بنایا ہے۔ اخبار لکھتا ہے: وزیر دفاع راجناتھ سنگھ نے فوج کے سربراہ جنرل منوج پانڈے کے ساتھ خطے کی مجموعی صورتحال کا جائزہ لیا۔ اسی سلسلے میں روزنامہ انقلاب نے وزیر موصوف کے اس بیان کو نمایاں کیا ہے کہ سیاچین بھارت کی خود مختاری اور عزم کی علامت ہے۔

مالدیپ میں صدر معزو کی پارٹی کو بھاری اکثریت/ روزنامہ انقلاب اس خبر کو سرخی بناتے ہوئے لکھتا ہے کہ معزو کی پیپلز نیشنل کانگریس نے دو تہائی سے زیادہ ووٹ حاصل کیے۔ پروفیسر نعیمہ خاتون علی گڑھ مسلم یونیورسٹی کی نئی وائس چانسلر بنیں۔ اس خبر کو بھی تقریباً سبھی اخباروں نے پیش کیا ہے۔

ڈی گئیکش نے شطرنج کا عالمی مقابلہ جیت کر تاریخ رقم کی۔ اس خبر کو ملاپ اور کئی اخباروں نے پہلے صفحے پر خصوصیت کے ساتھ پیش کیا ہے۔ وزیراعظم نریندر مودی نے نوجوان کھلاڑی ڈی گئیکش کو مبارکباد دی ہے۔ X

آخر میں خاص خاص خبریں ایک بار پھر

1 لوک سبھا انتخابات کے دوسرے مرحلے کے لیے چناؤ مہم تیز ہوگئی ہے۔ مختلف سیاسی پارٹیوں کے رہنما کئی کئی ریلیاں کر رہے ہیں۔

2 صدر جمہوریہ دروپدی مرموم آج سے اتراکھنڈ کے دو روزہ دورے پر رہیں گی۔

3 کل رات تانیوان میں ایک کے بعد ایک کئی زلزلے آئے جن میں سب سے طاقتور زلزلہ چھ اعشاریہ ایک شدت کا تھا۔

4 بھارتی موسمیات محکمے نے آئندہ چار دنوں کے دوران مشرقی بھارت میں شدید گرمی جاری رہنے کی پیشگوئی کی ہے۔

5 اور کھیلوں میں:

بھارت کی Tulika Maan ہانگ کانگ میں ایشیائی جوڈو چیمپن شپ کے سیمی فائنل میں پہنچ گئی ہیں۔

اسی کے ساتھ یہ خبر نامہ ختم ہوا۔